

پہلی بات

پانچوں جماعت میں آپ مسلمانوں کے پہلے خلیفہ حضرت ابو بکر صدیقؓ کی زندگی کے کچھ حالات سے واقف ہو چکے ہیں۔ آپ لفظ خلیفہ کے معنی بھی جانتے ہیں۔ اسلام کے ابتدائی زمانے میں جب مسلمانوں کی تعداد بڑھ رہی تھی اور اسلام مکہ عرب سے انکل کر ایران، مصر اور اسپین جیسے دور دراز ملکوں میں پھیل چکا تھا، ایسے حالات میں اسلامی حکومت کو مسلمانوں کے قبضے والے تمام علاقوں میں سنبھالے رکھنا بہت ضروری تھا۔ حکومت کا یہ نظام حضرت محمدؐ کے بعد حضرت ابو بکرؓ سے قائم ہوا۔ اسلامی حکومت کے اس نظام کو خلافت کہتے ہیں۔ حضرت ابو بکرؓ نے صرف ڈھائی سال خلافت کی۔ ان کے بعد حضرت عمر فاروقؓ کو خلیفہ بنایا گیا۔ یہاں ان کے اخلاق و عادات اور زندگی کے کچھ واقعات بتائے جارہے ہیں۔

جان پچان

اس سبق کے مصنف ڈاکٹر محمد شرف الدین ساحل ۱۹۳۹ء کو ناگپور میں پیدا ہوئے۔ اردو، فارسی اور عربی میں انہوں نے ایم۔ اے۔ کرنے کے بعد دو مرتبہ پی۔ ایچ۔ ڈی۔ کی ڈگریاں حاصل کیں۔ مختلف تعلیمی اداروں میں انہوں نے تدریس کی۔ تحقیق، تنقید، شاعری جیسی اصناف اور زبان و ادب کی تاریخ میں بھی انہوں نے بہت کام کیا ہے۔ ان موضوعات پر ان کی متعدد تصانیف شائع ہو چکی ہیں جنھیں کئی اعزازات بھی ملے ہیں۔ تازگی بجھوں کے لیے لکھی گئی ان کی نظموں کا مجموعہ ہے۔

حضرت عمر فاروقؓ مسلمانوں کے دوسرے خلیفہ تھے۔ ان کے والد کا نام خطاب تھا۔ حضرت عمرؓ میں ملے میں پیدا ہوئے۔ انہوں نے پہلوانی اور شہسواری کے فنون میں مہارت حاصل کی اور پڑھنا لکھنا بھی سیکھا۔ حضرت عمرؓ تجارت کرتے تھے۔ تجارت کے سلسلے میں انہوں نے دوڑ دراز کے سفر کیے اور دولت کمانے کے علاوہ علم اور تجربہ بھی حاصل کیا۔

حضرت عمرؓ کا شمار عرب کے سرداروں میں ہوتا تھا۔ شروع میں عرب کے دوسرے سرداروں کی طرح انہوں نے بھی اسلام کی دعوت کو قبول نہیں کیا بلکہ اس کی شدید مخالفت کی لیکن اللہ نے حضرت عمرؓ کے دل کو پھیر دیا۔ چنانچہ حضرت محمدؐ کی خدمت میں حاضر ہو کر انہوں نے اسلام قبول کر لیا۔ جب دشمنوں کا ظلم و ستم حد سے بڑھ گیا تو اللہ کے رسولؐ نے بھرت کا حکم دیا۔ حضرت عمرؓ نے علانیہ ملے سے مدینہ بھرت کی۔

حضرت عمر فاروقؓ نے مدینے میں بھی حضرت محمدؐ کا ہر موقع پر ساتھ دیا اور اسلام کی حفاظت کے لیے تن من وہن کی بازی لگادی۔ حضرت ابو بکر صدیقؓ کی وفات کے بعد حضرت عمرؓ خلیفہ ہوئے۔

حضرت عمرؓ کی خلافت کی مدت دس برس، پچھے مہینے اور چار دن ہے۔ ان کی خلافت کے دور میں اسلامی حکومت بہت وسیع ہو گئی تھی۔ اتنی بڑی حکومت کو سنبھالنے کے لیے انہوں نے ایک باقاعدہ نظام قائم کیا۔ مفتوحہ ملکوں کو صوبوں میں تقسیم کر کے ہر صوبے کے انتظام اور نگرانی کے لیے ایک عامل مقرر کیا۔ بیت المال، عدالت، آپاشی، فوج اور پولس کے ملکے قائم کیے۔ شہر آباد کروائے، نہریں لہدوائیں، مہماں خانے تعمیر کروائے، فوجی چھاؤنیاں بنوائیں، جیل خانے بنوائے، مردم شماری کروائی اور مکاتب قائم کیے۔ حضرت عمرؓ کی ہدایت پر صلاح و مشورے کے بعد بھرت کے واقعہ کو بنیاد بنا کر بھری کیلئہ رکی ابتداء کی گئی۔

حضرت عمرؓ کی خلافت میں اتنی آزادی تھی کہ عام لوگ بھی بے خوف ہو کر ان سے گفتگو کرتے اور اپنی ضرورتیں بیان کرتے تھے۔ حاجت مندوں کے لیے ان کا دروازہ ہر وقت کھلا رہتا تھا۔ حضرت عمرؓ کا معمول تھا کہ مجاهدین کے گھروں پر جا کر خیریت معلوم کرتے، عورتوں کو بازار سے سودا سلف منگوانا ہوتا تو لادیتے، میدان جنگ سے ان کے نام خطوط آتے تو خود گھر جراحتیں پہنچاتے اور ان کو جواب بھجوانا ہوتا تو خود لکھ دیتے۔ وہ ناپینا، بیمار اور معذور لوگوں کے گھروں پر جا کر ان کے کام کر دیتے تھے۔

ایک مرتبہ حضرت عمرؓ لوگوں کو کھانا کھا رہے تھے۔ انہوں نے دیکھا کہ ایک شخص بائیں ہاتھ سے کھانا کھا رہا ہے۔ حضرت عمرؓ اس کے پاس گئے اور آہستہ سے کہا کہ داہنے ہاتھ سے کھاؤ۔ اس شخص نے رنجیدہ ہو کر کہا کہ ایک جنگ میں میرا دایاں ہاتھ جاتا رہا ہے۔ یہ سن کر حضرت عمرؓ کا دل بھر آیا۔ وہ اس کے برابر بیٹھ گئے اور کہنے لگے ”اسوس! تم کو خصوں کر رہا تھا ہو گا، تمھارا سر کون دھلاتا ہو گا، کپڑے کون پہناتا ہو گا؟“ پھر حضرت عمرؓ نے اس معذور شخص کے لیے ایک نوکر مقرر کر دیا اور معذور شخص کو تمام ضروری چیزیں مہیا کر دیں۔ انہوں نے نوکر کو ہدایت دی کہ تم اس شخص کی تمام ضرورتوں کا خیال رکھنا۔ اسے کسی طرح کی تکلیف نہ ہونے پائے۔ حضرت عمرؓ راتوں کو گشت کر کے لوگوں کا حال چال معلوم کیا کرتے تھے۔ ایک دفعہ گشت کرتے ہوئے مدینے سے تین میل دور پہنچے۔ دیکھا کہ ایک عورت کچھ پکاری ہے اور دو تین بچے بلکہ کر رور ہے ہیں۔ حضرت عمرؓ نے سب پوچھا تو عورت نے بتایا ”ان کو کئی وقت سے کھانا نہیں ملا ہے، انھیں بہلانے کے لیے میں نے پانی میں کنکر ڈال کر ہانڈی چوٹھے پر چڑھا دی ہے۔“ حضرت عمرؓ فوراً مدینہ آئے۔ بیت المال سے کھانے پکانے کی چیزیں لیں اور اپنے غلام اسلام سے کہا، ”اسے میری پیٹھ پر رکھ دو۔“ اسلام نے کہا، ”یہ سامان میں لیے چلتا ہوں۔“

حضرت عمرؓ نے فرمایا، ”کیا قیامت میں بھی میرا بوجھ تم اٹھاؤ گے؟“ چنانچہ خود ہی سب سامان لے کر پہنچے۔ اب اس عورت نے پکانے کی تیاری کی۔ حضرت عمرؓ نے خود چوٹھا پھونکا۔ کھانا تیار ہوا تو پچوں نے سیر ہو کر کھایا اور اچھلنے کو دنے لگے۔ حضرت عمرؓ دیکھتے تھے اور خوش ہوتے تھے۔ عورت کہنے لگی، ”خلیفہ تو تمھیں ہونا چاہیے تھا، نہ کہ عمر کو۔“

حضرت عمرؓ بدبیدہ ہو کر بولے ”اللہ میری غفلت کو معاف فرمائے۔ میں ہی عمر ہوں۔ تم بھی میری غفلت کو معاف کر دو کہ میں اتنے دن تمھاری حالت سے بے خبر رہا۔“

ایک مرتبہ تاجریوں کا ایک قافلہ مسجدِ نبوی کے باہر آ کر رہا۔ رات کو امیر المؤمنینؑ نے عبد الرحمن بن عوفؓ کو ساتھ لیا اور کہا ”آ، آج رات ان تاجریوں کے مال کی حفاظت کے لیے پہرہ دیں۔“ چنانچہ دونوں جلیل القدر صحابہؓ نے رات بھرتا تاجریوں کے مال کی حفاظت کی۔ تاجریوں کو علم بھی نہ ہوا کہ امیر المؤمنینؑ خود ان کے مال تجارت کی نگرانی کر رہے ہیں۔ حضرت عمرؓ چاہتے تو اپنے سپاہیوں کو بھی حکم دے سکتے تھے مگر انہوں نے ایسا نہ کر کے دنیا کے حکمرانوں کے لیے ایک مثال قائم کر دی۔

حضرت عمرؓ بیت المال کی نگرانی بڑی دیانت داری سے کرتے تھے۔ ایک مرتبہ کچھ لوگ ان سے ملنے آئے تو دیکھا کہ وہ دیوانہ وار ادھر ادھر دوڑ رہے ہیں۔ آنے والوں کو دوڑ رہی سے اشارہ کرتے ہوئے کہا ”تم بھی میرا ساتھ دو۔ بیت المال کا ایک اونٹ بھاگ گیا ہے۔ تم تو جانتے ہی ہو کہ اس میں غریبوں کا حصہ ہے۔“

ایک شخص نے کہا، ”امیر المؤمنین! آپ کیوں تکلیف اٹھاتے ہیں؟ کسی غلام کو حکم دیجیے وہ ڈھونڈ لائے گا۔“ فرمایا، ”مجھ سے بڑھ کر غلام کون ہو سکتا ہے؟“

حضرت عمر سادگی پسند تھے۔ ایک صحابی حضرت انس نے کہا ہے کہ اپنی خلافت کے زمانے میں بھی حضرت عمر نہایت سادہ زندگی گزارتے تھے۔ ان کے لباس پر کئی پیوند لگے ہوتے تھے۔ ایک دفعہ وہ لوگوں کے حالات جانے اور ان کی ضروریات معلوم کرنے کے لیے شام کے دورے پر گئے۔ ان کا غلام اسلم بھی ان کے ساتھ تھا۔ ان کی آمد کی خبر سن کر لوگ استقبال کے لیے جمع ہو گئے۔ جب وہ وہاں پہنچے تو کوئی پہچان نہ سکا کہ آنے والے دوساروں میں خلیفہ کون ہے۔ اسلام نے جب اشارہ کیا تو لوگ انھیں پہچان سکے۔ لوگوں کو توقع نہیں تھی کہ ان کے خلیفہ اتنے سادہ لباس میں ہوں گے۔ وہ سمجھے ہوئے تھے کہ خلیفہ بادشاہ کی طرح جو دھج کر آئیں گے۔

ایک عظیم الشان حکومت کا خلیفہ ہونے کے باوجود حضرت عمر کی زندگی بے انتہا سادہ تھی۔ وہ معمولی سال بس پہنتے، بہت ہی سادہ غذا استعمال کرتے اور مسجد کے کسی بھی گوشے میں مٹی کے فرش پر لیٹ جاتے تھے۔ وہ تقویٰ، پرہیزگاری، حق پرستی، راست گوئی اور عدل و انصاف کا پیکر اور اسلامی اخلاق کا بہترین نمونہ تھے۔

ایک مجوسی فیروز ابوالؤز نے ۲۲۲ء میں حضرت عمر پر خبر سے اچانک حملہ کیا۔ زخم اتنا کاری تھا کہ وہ جانبرنہ ہو سکے۔ انھیں حضرت محمدؐ کے پہلو میں دفن ہونے کا شرف حاصل ہوا۔

معنى و اشارات

جلیل القدر	- معزز، بڑے مرتبے والا	شہسواری	- گھوڑے کی سواری
عظیم الشان	- بڑی شان والا	دل کو پھیر دینا	- خیالات کو بدل دینا
تقویٰ	- خدا کا خوف	علامیہ	- ظاہر کرتے ہوئے
پرہیزگاری	- بُرائی سے بچنا	مفتوحہ	- فتح کیا ہوا
راست گوئی	- سچ بولنا	مردم شماری	- کسی علاقے میں رہنے والے افراد کی گنتی
پیکر	- پُتلا	مکاتب	- مکتب کی جمع، مدرسے
مجوسی	- زرتشت کو مانتے والے جو آگ کی پوچا کرتے ہیں	رجیدہ	- اُداس
کاری	- گہرا، مہلک، کام تمام کرنے والا	گشت کرنا	- حالات معلوم کرنے کے لیے چکر لگانا
جانبرنہ ہونا	- زندہ نہ رہ پانا	جاتا رہا	- یہاں مراد ضائع ہو گیا
		آبدیدہ ہونا	- آنکھ میں آنسو بھر آنا
		غفلت	- بنے خبری

مشق



کہ ایک جملے میں جواب لکھیے:

- ۱۔ مصنف نے بچوں کے لیے کون سی کتاب لکھی ہے؟
- ۲۔ مصنف نے ادب کی کتنی اصناف پر کام کیا ہے؟
- ۳۔ حضرت عمرؓ کے والد کا نام کیا تھا؟

۴۔ حضرت عمرؓ نے کن فنون میں مہارت حاصل کی؟

۵۔ حضرت عمرؓ کا پیشہ کیا تھا؟

۶۔ حضرت عمرؓ کی خلافت کتنے عرصے تک رہی؟

کہ مختصر جواب لکھیے:

۱۔ حضرت عمرؓ کس طرح لوگوں کے کام آتے تھے؟

۲۔ معدود شخص کے لیے حضرت عمرؓ نے نوکریوں مقرر کیا؟

۳۔ حضرت عمرؓ کس طرح زندگی گزارتے تھے؟

کہ تفصیل سے لکھیے کہ خلافت کا کام چلانے کے لیے حضرت عمرؓ نے کیا نظام قائم کیا؟

کہ سبق میں سے دیکھ کر لکھیے:

حضرت عمرؓ کا معمول تھا کہ

کہ درج ذیل جملے کس نے کس سے کہے:

۱۔ ”ایک جنگ میں میرا دیاں ہاتھ جاتا رہا۔“

۲۔ ”اسے میری پیٹھ پر کھدو۔“

۳۔ ”تم بھی میری غفلت کو معاف کر دو۔“

کہ درج ذیل فقروں کو اپنے جملوں میں استعمال کیجیے:

مہارت حاصل کرنا، حد سے بڑھ جانا، آبدیدہ ہونا، بے خبر رہنا، جانبرہ ہونا



کہ مندرجہ ذیل الفاظ پر غور کیجیے اور اسی طرح کے الفاظ سبق میں سے ڈھونڈ کر اپنی بیاض میں لکھیے:

امیر المؤمنین ، جلیل القدر



آئیے، زبان سیکھیں



استاد مختلف اقسام کے جملے اعادے کے طور پر
دے کر اسم عام، اسم خاص، فعل، فاعل،
مفقول، صفت ذاتی، صفت عردی، صفت
مقداری اور صفت نسبتی کی شناخت کروائے۔

سورج کے فائدے

محمد حسین آزاد

پہلی بات

کسی گاؤں میں ایک بڑھیا رہتی تھی، بڑی کھوٹ اور ضدی۔ اس کے پاس ایک مرغ اتھا جو روز صح بانگ دیتا، لگڑوں کوں، لگڑوں کوں۔ تھوڑی دیر بعد سورج طلوع ہوتا اور صح ہو جاتی۔ بڑھیا سوچتی کہ سورج تو میرے مرغے کے بانگ دینے سے نکلتا ہے۔ اگر میں اس کو گاؤں سے باہر لے کر چل جاؤں تو سورج کیسے نکلے گا؟ اُس نے گاؤں والوں سے کہا، ”میں اپنے مرغے کو لے کر جا رہی ہوں۔ جب یہ بانگ نہیں دے گا تو سورج نہیں نکلے گا۔ قب تم لوگ میری قدر کرو گے۔“ بڑھیا مرغے کو لے کر پاس کی پہاڑی پر چل گئی۔ رات گزر گئی اور صح وقت پر سورج طلوع ہوا۔ بڑھیا منہ لٹکائے لوٹ آئی۔ گاؤں والے اُس کی سادگی پر ہنسنے لگے۔ سوچ کر بتائیے کہ مرغے کے بانگ دینے اور سورج کے طلوع ہونے میں کیا تعلق ہے؟ سورج کی روشنی انسانوں، حیوانوں اور نباتات کے لیے ضروری ہے۔ ذیل کی نظم میں بتایا گیا ہے کہ سورج سے ہمیں کیا کیا فائدے ہوتے ہیں۔

جان پیچان

مولانا محمد حسین آزاد ۱۸۳۰ء کو جون ۱۸۴۱ء کو ولادتی میں پیدا ہوئے۔ انھیں بچپن سے شاعری کا شوق تھا۔ ان کے والد کا نام مولانا محمد باقر تھا جنہیں ۱۸۵۷ء میں قتل کے الزام میں انگریز حکومت نے شہید کر دیا۔ اُس واقعے کے بعد محمد حسین آزادی سے لکھنؤ اور پھر لاہور آگئے۔ ان کی قابلیت کو دیکھ کر انھیں گورنمنٹ کالج میں عربی اور فارسی کا پروفیسر مقرر کیا گیا۔ ”قصصِ ہند، آبِ حیات، اور دربار اکبری، اُن کی اہم کتابیں ہیں۔ آبِ حیات، اُن کی بہترین تصنیف مانی جاتی ہے جس میں اردو زبان کے مشہور شعرا کے حالات اور کلام کے نمونے درج ہیں۔ محمد حسین آزاد نے ۲۲ جنوری ۱۹۱۰ء کو لاہور میں وفات پائی۔

نکل آیا سورج بڑی دیر کا
ذرا آنکھ کھولو ، بہت دل چڑھا
انٹھو ، ہے یہ منہ ہاتھ دھونے کا وقت
نہ سواب ، نہیں ہے یہ سونے کا وقت
یہ سنتے ہی لڑکا ہوا اُنٹھ کھڑا
اوہیں ہاتھ منہ دھو کے حاضر ہوا
کہا باپ نے پھر بڑے پیار سے
یہ دُنیا میں کرتا بہت کام ہے
یہ نکلے تو دے دل ہمیں کام کو
یہ کرتا ہے چاروں طرف روشنی
اسی روشنی کا تو ہے نام دھوپ
پڑا کرتی سردی ہے جب زور کی
غرضیوں کو سردی میں بھاتی ہے یہ
پکائے اناجوں کی یہ کھیتیاں
نہ ہو یہ تو پھر ہے کہاں زندگی
جنھیں روز کھاتا ہے سارا جہاں
ہیں اس کی بدولت تو جیتے سبھی

خدا کی عنایت ہے ہم پر بڑی کہ سورج سی نعمت ہمیں اُس نے دی
کریں خوبیاں اس کی کیا ہم بیاں
خدا کی یہ قدرت کا ہے اُک نشان

سورج صبح کے وقت مشرق سے نکلتا ہے اور شام کو مغرب میں غروب ہو جاتا ہے۔ صبح سے شام تک کے وقت کو دن کہتے ہیں اور شام سے صبح تک کا وقت رات کہلاتا ہے۔ دن کے وقت چاروں طرف روشنی پھیل جاتی ہے۔ یہ روشنی ہمیں سورج سے حاصل ہوتی ہے۔ اسی روشنی میں ہم اپنے روزانہ کے کام کرتے ہیں۔ سورج کی روشنی کو دھوپ بھی کہتے ہیں۔ سردی کے موسم میں یہ دھوپ بڑی بھلی لگتی ہے۔ انہج کے پکنے کے لیے دھوپ بہت ضروری ہے اور یہی انہج سارے انسانوں کی غذا ہے۔

خلاصہ کلام

معنی واشارات

- کی وجہ سے
- مہربانی

بدولت
عنایت

- دن نکلے ہوئے دریہ ہو جانا
وہیں - فوراً
بھانا - پسند آنا

مشق

ایک جملے میں جواب لکھیے:

محمد حسین آزاد کی بہترین تصنیف کا نام لکھیے۔

”ذرما آنکھ کھولو بہت دن چڑھا“..... یہ بات کس نے کی؟

لڑکے نے باپ کے سامنے حاضر ہونے سے پہلے کیا کیا؟


دھوپ کے کہتے ہیں؟

غریبوں کو سردی میں کیا بھاتا ہے؟

کس کی بدولت سب جی رہے ہیں؟

ہم پر خدا کی بڑی عنایت کون سی ہے؟

آپ صبح اٹھ کر سب سے پہلے کیا کرتے ہیں؟



غور کر کے بتائیے

خدا کی کون کون سی عنایتیں ہمیں نصیب ہیں؟

گروہ میں بات چیت کیجیے کہ اگر سورج طلوع نہ ہو تو کیا ہو گا؟

شاعر نے دھوپ کی کون سی خوبیاں بیان کی ہیں؟

کھجور سبق کی روشنی میں موزوں لفظ کا انتخاب کر کے خالی جگہ پر لکھیجی:

- ۱۔ سورج میں غروب ہوتا ہے۔ (سمدر، مغرب)
- ۲۔ غربیوں کو ٹھہر نے سے بچاتی ہے۔ (چاندنی، دھوپ)
- ۳۔ روشنی میں چیزیں دیتی ہیں۔ (دھانی، بُجھانی)

وسعت میرے بیان کی



کھجور ذیل کے مصرعوں کو ”نش“ میں لکھیجی:

- مثال - نظم :** یہ سنتے ہی لڑکا ہوا اٹھ کھڑا **نش**: یہ سنتے ہی لڑکا ہوا اٹھ کھڑا ہوا۔
- ۱۔ بڑے ہم کو دیتا یہ آرام ہے ۲۔ یہ دنیا میں کرتا بہت کام ہے ۳۔ پڑا کرتی سردی ہے جب زور کی ۴۔ جنھیں روز کھاتا ہے سارا جہاں ۵۔ خدا کی عنایت ہے ہم پر بڑی

ملاش و جستجو



کھجور نظم کی مدد سے نیچے دیے ہوئے لفظوں کی ضد لکھیجی:

غائب نفرت نقصان تاریکی چھاؤں

- کھجور** سورج کو خورشید بھی کہتے ہیں۔ بتائیے کہ ذیل کے لفظوں کو اور کیا کہتے ہیں؟
- ۱۔ چاند کو ۲۔ رات کو ۳۔ باپ کو ۴۔ خدا کو ۵۔ آسمان کو

کھجور ”عنایت“ پاچ حرفی لفظ ہے۔ آپ ایسے پاچ حرفی لفظ لکھیجیں جن کے آخر میں ’ت‘ آتا ہو: (کوئی پانچ)



زور قلم

■ سورج کے طلوع ہونے کا منظر پانچ سطروں میں لکھیجیے۔

سرگرمی/منصوبہ :

- ۱۔ لاہوری جا کر اخبارات اور رسائل سے گرمی، سردی، برسات پر الگ الگ تین نظمیں تلاش کر کے اپنی بیاض میں لکھیجیے۔
- ۲۔ اپنے استاد سے معلوم کیجیے وہ کون سا خطہ ہے جہاں چھے مہینے کی رات اور چھے مہینے کا دن ہوتا ہے۔

آئیے، زبان سیکھیں



اس کے پاس ایک مرغ اخراجور وزحیج باغ دیتا؛ گلڑوں کوں۔

ایک دن محلے والوں نے دیکھا: نہ حکو کے کان میں بالیاں ہیں، نہ اس کے گلے میں ہنلی۔

ان جملوں میں ’؟‘ اور ’:‘ کے نشانات لگائے گئے ہیں۔ یہ نشانات جملے میں اس وقت لگائے جاتے ہیں جب جملہ پورا نہیں ہوتا اور اس کی تفصیل بیان کرنا ضروری ہوتا ہے۔

کھدر کا کفن

خواجہ احمد عباس

پہلی بات


ہمارا ملک ۱۵ اگست ۱۹۴۷ء کو انگریزوں کی غلامی سے آزاد ہوا۔ ملک کو آزادی دلاتے میں بڑی بڑی ہسٹیوں نے تو حصہ لیا لیکن عوام بھی اس جدوجہد میں پیچھے نہیں تھے۔ انہوں نے آزادی کے حصول کے لیے اپنی حیثیت کے مطابق تعاوں کیا۔ اس سبق میں ایک غریب بڑھیا کی آزادی کی چاہت کو بیان کیا گیا ہے جس نے وطن کی محبت میں آزادی کی جنگ کے لیے اپنی ساری پونچی قربان کر دی تھی۔ یہ پونچی اس کے بڑھاپے کا آخری سہارا تھی۔ اس کی خواہش تھی کہ مرنے کے بعد اسے کھدر کا کفن دیا جائے۔

جان پیچان

اس کہانی کے مصنف خواجہ احمد عباس خود ملک کی آزادی کی تحریک میں شامل رہے۔ عوامی جدوجہد کے تجربے کو انہوں نے بڑے مؤثر انداز میں لکھا ہے۔ خواجہ احمد عباس کے رجوب ۱۹۱۲ء کو پانی پت میں پیدا ہوئے۔ وہ طالب علمی کے زمانے ہی میں صحافت سے منسلک ہو گئے تھے۔ وہ کئی اخبارات کے صحافی رہے۔ بیس برس تک انہوں نے ہندی اور اردو ہفتہ وار بلڈنگ میں ‘آزاد قلم’ کے عنوان سے کالم لکھا۔ مصنف نے ۲۵ سال کی عمر ہی میں سمندری جہاز کے ذریعے سترہ ممالک کی سیر کی۔ اس سفر کی رواد مسافر کی ڈائری کے نام سے چھپ چکی ہے۔ انہوں نے ستر سے زائد کتابیں لکھیں۔ ان کی اہم کتابیں ‘زعفران کے پھول’، ‘میں کون ہوں؟’، ‘یہوں اور گلاب’، ‘منی دھرتی نے انسان’ ہیں۔ کیم جون ۱۹۸۸ء کو ممبئی میں اُن کا انتقال ہوا۔

تیس برس کی بات ہے جب میں بالکل بچھتا۔ ہمارے بڑوں میں ایک غریب بڑھی جلاہی رہتی تھی۔ اس کا نام تو حکیم ن تھا مگر لوگ اسے حکوہ کہہ کر پکارتے تھے۔ اس وقت شاید ساٹھ برس اس کی عمر ہوگی، وہ جوانی میں ودھوا ہو گئی تھی اور عمر بھرا پنے ہاتھ سے کام کر کے اس نے اپنے بچوں کو پالا تھا۔ بڑھی ہو کر بھی وہ سورج نکلنے سے پہلے اٹھتی تھی، گرمی ہو یا جاڑا۔ ابھی ہم اپنے لحافوں میں دُبکے پڑے ہوتے کہ اس کے گھر سے چکی کی آواز آنی شروع ہو جاتی۔ دن بھر وہ جھاڑا و دیتی، چرخہ کاتتی، کپڑا اُبنتی، کھانا پکاتی، اپنے لڑکے لڑکیوں، پتوں اور نواسوں کے کپڑے دھوتی۔ اس کا گھر بہت ہی چھوٹا تھا۔ ہمارے اتنے بڑے آنکن والے گھر کے مقابلے میں وہ جو تے کے ڈبے جیسا لگتا تھا۔ دو کوٹھریاں، ایک پتلا سادا لان اور نام کے واسطے دو تین گز لمبا صحن مگروہ اسے اتنا صاف سترہ اور ایسا لپاپتا رکھتی تھی کہ سارے محلے میں مشہور تھا کہ حکو کے گھر کے فرش پر کھلپیں بکھیر کر کھا سکتے ہیں۔

صحح سوریے سے لے کر رات گئے تک وہ کام کرتی تھی۔ پھر بھی جب کبھی حکو ہمارے گھر آتی، ہم اسے ہٹا شیش بیٹاش ہی پاتے۔ بڑی ہنس مکھ تھی وہ۔ مجھے اس کی صورت اب تک یاد ہے۔ گہر اسانو لا رنگ جس پر اس کے سفید بگلا سے بال خوب کھلتے تھے۔ اس کی کاٹھی بڑی مضبوط تھی۔ اس کی کمر مرتے دم تک نہیں جھکی۔ آخری دنوں میں اس کے کئی دانت ٹوٹ گئے تھے جس سے بولنے میں پوپلے پن کا انداز آگیا تھا۔ وہ ہمیں چنوں اور پریوں کی کہانیاں سناتی۔ اپنا سارا کار و بار خود چلا تھی۔ حکو پڑھی لکھی بالکل نہیں



تھی، نہ اُس نے عورتوں مردوں کی برابری کا اصول سنا تھا۔ پھر بھی حکونہ کسی مرد سے ڈرتی تھی نہ کسی امیر، رئیس، افسر یا داروغہ سے۔

حکو نے عمر بھر محنت کر کے اپنے بال بچوں کے لیے تھوڑے بہت پیسے جمع کیے تھے۔ بے چاری نے تو بینک کا نام بھی نہ سنا تھا۔ اس کی ساری پونچی جو شاید سود و سور و پے ہو، چاندی کے گھنوں کی شکل میں اس کے کانوں، گلے اور ہاتھ میں پڑی ہوئی تھی۔

چاندی کی بالیوں سے اُس کے بھنکھے ہوئے کان مجھے اب تک یاد ہیں۔ ان گھنوں کو وہ جان سے بھی زیادہ عزیز رکھتی تھی کیوں کہ یہی اس کے بڑھاپے کا سہارا تھے مگر ایک دن سب محلے والوں نے دیکھا: نہ حکو کے کان میں بالیاں ہیں، نہ اس کے گلے میں ہنسی، نہ اس کے ہاتھوں میں کڑے اور چوڑیاں، پھر بھی اس کے چہرے پر وہی پرانی مسکراہٹ تھی اور کمر میں نام کو خم نہیں۔

ہوا یہ کہ ان دنوں مہاتما گاندھی، علی برادران کے ساتھ پانی پتا آئے۔ ہمارے نانا کے مکان میں انھوں نے تقریں کیں سوراج کے بارے میں۔ حکو بھی ایک کونے میں پیٹھی سنتی رہی۔ بعد میں چندہ جمع کیا گیا تو اُس نے اپنا سارا زیور اُتار کر اُن کی جھوٹی میں ڈال دیا۔ اُس کی دیکھا دیکھی اور عورتوں نے بھی اپنے اپنے زیور اُتار کر چندے میں دے دیے۔

اس دن سے حکو ہمارے ہاں آ کر نانا ابا سے خبریں سن کرتی اور اکثر پوچھتی، ”یہ انگریزوں کا راج کب ختم ہوگا؟“ کانگریس کے جلسے ہوتے تو ان میں بڑے چاؤ سے جاتی اور اپنی سوچ بوجھ کے مطابق سیاسی تحریک کو سمجھنے کی کوشش کرتی مگر عمر بھر کی محنت سے اس کا جسم کھوکھلا ہو چکا تھا۔ پہلے آنکھوں نے جواب دیا، پھر ہاتھ پاؤں نے..... حکو نے گھر سے نکلنا بند کر دیا مگر چرخہ کا تناہ چھوڑا۔ عمر بھر کی مشق کے سہارے آنکھوں کے بغیر بھی وہ کپڑا بُن لیتی۔ بیٹوں نے منع کیا تو اس نے کہا کہ وہ یہ کھدر اپنے کفن کے لیے بُن رہی ہے۔

پھر حکومتی۔ اس کی آخری وصیت یہ تھی کہ ”مجھے میرے بُنے ہوئے کھدر کا کفن دینا۔ اگر انگریزی کپڑے کا دیا تو میری روح کو کبھی چین نصیب نہ ہوگا۔“ ان دنوں کفن لٹھے کے دیے جاتے تھے۔ کھدر کا پہلا کفن حکو ہی کو ملا۔ اس کا جنازہ اٹھا تو جنازے میں اس کے چند رشتے دار اور دو تین پڑوی تھے۔ نہ جلوس نہ بچوں، نہ جھنڈے، بس ایک کھدر کا کفن۔

معنی و اشارات

ہنسی	- ایک قسم کا زیور جو گلے میں پہنا جاتا ہے۔	کھدر	- ہتھ کر گھے پر بُنا ہوا کپڑا، کھادی
علی برادران	- مولانا شوکت علی اور مولانا محمد علی جو ہر ہیں	کھنڈیں	- اناج کے دانے جو بھوئے جانے پر کھل جائیں مثلاً مرمُرے، پاپ کارن
پونچی	- دولت	ہشّاش بشاش	- بہت خوش
خم	- جھکاؤ	کاٹھی	- جسم کی بناؤٹ
لٹھا	- ایک قسم کا سوتی کپڑا جو انگلستان سے آتا تھا۔		

مشق



کھ ایک جملے میں جواب لکھیے:

- ۱۔ مصنف کس عنوان سے 'بلڑ'، میں کالم لکھا کرتے تھے؟
- ۲۔ لوگ حکیمین کو کس نام سے پکارتے تھے؟
- ۳۔ مصنف کے گھر کے مقابلے میں حکیمن کا گھر کیسا تھا؟
- ۴۔ صحیح حکیمین کے گھر سے کس چیز کی آواز آتی تھی؟
- ۵۔ حکیمین نے چندے میں کیا دیا؟
- ۶۔ حکیمین اکثر کیا پوچھتی رہتی تھی؟

کھ مختصر جواب لکھیے:

- ۱۔ ایک دن محلے والوں نے حکیمین کو کس حالت میں دیکھا؟
- ۲۔ بڑھاپے میں بھی حکیمین نے چرخہ کاتنا کیوں نہیں چھوڑا؟
- ۳۔ حکیمین کی آخری وصیت کیا تھی؟

کھ ذیل کے الفاظ مکمل کر کے انھیں جملوں میں استعمال کیجیے: مثال - صاف: صاف سترہا: حلو اپنے آنگن کو صاف سترہا رکھتی تھی۔

- ۱۔ لپا ۲۔ ہشاش ۳۔ پڑھی ۴۔ سوجھ ۵۔ صحیح



کھ قدرتی دھاگوں اور مصنوعی دھاگوں سے بننے والے کپڑوں کو الگ الگ خانوں میں لکھیے:

نائیلوں ، سوت ، اوون ، ٹیرپلین ، ریشم ، پالسٹر



کھ سبق کے درج ذیل الفاظ کی مدد سے صحیح جملے بنائیے:

- ۱۔ تھے تھوڑے حکونے عمر بھر محنت کر کے جمع کیے بہت پیسے اپنے کے لیے بال بچوں۔
- ۲۔ مکان میں کے تقریریں ہمارے نانا کیس انہوں نے۔
- ۳۔ تھی جان وہ ان بھی گھنوں کو عزیز رکھتی سے زیادہ۔
- ۴۔ اس نے ڈال دیا جھوٹی میں ان کی اُنтар کر اپنا سارا زیور۔

کھ ذیل کے جملے پڑھیے۔ جن الفاظ کے نیچے خط کھینچا ہوا ہے ان کی ضد استعمال کر کے جملہ دوبارہ لکھیے۔

اس بات کا خیال رہے کہ جملے کا مفہوم نہ بدے۔ مثال: اس کا گھر بڑا نہیں تھا۔ اس کا گھر چھوٹا تھا۔

- ۱۔ وہ بہت خوش تھی۔
- ۲۔ حکو بہت مختین تھی۔
- ۳۔ راشد اچھا لکھا نہیں ہے۔

کھلہ دیل میں مختلف کاروبار کرنے والے افراد کے نام دیے گئے ہیں۔ خالی جگہوں میں کسی ایک آئے / اوزار کا نام لکھیے۔

مثال: جلابا - کرگھا


- | | | |
|-----------|------------|---------------|
| ۱۔ کسان - | ۲۔ ڈاکٹر - | ۳۔ ماہی گیر - |
| ۴۔ ملاح - | ۵۔ لوہار - | ۶۔ درزی - |

لفظوں کا کھیل



- کھلہ جماعت کے تمام طلبہ کو دو گروپ میں تقسیم کریں۔
- ۱۔ پہلے گروپ کا طالب علم بورڈ پر تین، چار یا پانچ حرفاً ایک لفظ لکھے۔ دوسرے گروپ کا کوئی طالب علم اس لفظ کے آخری حرفاً سے بننے والا لفظ اس کے آگے لکھے۔ اس کے بعد پہلے گروپ سے کوئی اور طالب علم اس لفظ کے آخری حرفاً سے بننے والا اگلا لفظ لکھے۔ مثال: درزی - یقین - نرم

کھلہ دیے ہوئے الفاظ کو حکیم سے جوڑتے ہوئے سبق کی مرد سے جملے لکھیے۔ مثال: حکیم انہا کاروبار خود چلاتی تھی۔



کھلہ دیل کے ہر لفظ کے سامنے تین الفاظ دیے ہوئے ہیں جن میں سے ایک اس لفظ کا ہم معنی ہے۔

اسے شاخت کر کے اس کے گرد دائرہ بنائیے:

- مثال: غریب - امیر ، نادار ، دولت مند
- | |
|---|
| ۱۔ ہنسکھ - خوش مزاج ، بد مزاج ، تک مزاج |
| ۲۔ پھول - پتا ، کاثا ، گل |
| ۳۔ سبز - سرخ ، ہرا ، نیلا |
| ۴۔ مہذب - تہذیب یافتہ ، بد اخلاق ، بد تہذیب |

زور قلم



اپنے استاد کے ساتھ کسی گاؤں کی سیر کو جائیے اور وہاں کی زندگی کا مشاہدہ کر کے اس پر دس جملے لکھیے۔

سرگرمی / منصوبہ:

- ۱۔ گاندھی جی اور علی برادران کے علاوہ تین دوسرے مجاہدین آزادی کے نام لکھیے۔
- ۲۔ اپنے استاد / سرپرست سے معلوم کیجیے کہ اس سبق میں ہندوستانی تاریخ کے کس واقعے کی طرف اشارہ ہے۔



حروفِ تہجی:

ذیل کے حروف کو آپ اچھی طرح جانتے ہیں:

و	ج	ب	ا
ک	خ	گ	ଘ
A	B	C	D

یہ زبان کی بندیوں کی علامتیں ہیں۔ ان کے علاوہ بھی بہت سی علامتیں زبانوں میں پائی جاتی ہیں۔ انھیں حروفِ تہجی کہا جاتا ہے۔ حروف کی علامتیں زبان کو لکھنے کے لیے استعمال کی جاتی ہیں۔ آزاد نہ طور پر ان کے کچھ معنی نہیں ہوتے مگر بولے جانے والے لفظوں اور جملوں کے معنی لکھی ہوئی شکل میں ان علامتوں کے ذریعے پڑھنے والے کی سمجھ میں آ جاتے ہیں۔ ہر زبان میں حروفِ تہجی کی تعداد مختلف ہوتی ہے۔ اردو میں سیتیس حروف ہیں جن کی مدد سے بولی جانے والی زبان کو لکھا جاسکتا ہے۔ پہلی جماعت میں اردو کی تمام آوازوں اور ان کی علامتوں کا تعارف کیا جا پکا ہے۔ یہاں ان کی قسمیں معلوم کرنے کے لیے انھیں زبان سے ادا کرنے کی ضرورت ہے۔

ذیل کے حروف کو ادا کیجیے:

ب بھ پ پھ ت تھ
ج جھ چ چھ ک کھ
د ڈ ر ز س ش ل م ن

آپ نے دیکھا کہ ان حروف کو زبان سے ادا کرتے وقت منہ سے نکلنے والی آواز ہونٹ یا زبان یا دانت سے نکراتی ضرور ہے۔ ایسی آوازوں یا حروف کو حروفِ صحیح کہا جاتا ہے۔

اب ان آوازوں کو ادا کیجیے:

آ، اے، او، ای

ان آوازوں کو منہ سے ادا کریں تو آواز زبان دانت یا ہونٹ وغیرہ سے بالکل نہیں نکراتی۔ ایسی آوازوں کو اردو میں ا، او، ی سے لکھا جاتا ہے۔ یہ تینوں علامتیں حروفِ علف کہلاتی ہیں۔ ان کے لیے بھی زیر، زبر اور پیش سے بھی کام لیا جاتا ہے جن کے بارے میں آپ پچھلی جماعتوں میں پڑھ چکے ہیں۔

معلوم ہوا کہ حروفِ تہجی کی دو قسمیں ہیں۔ اسے ذیل کی مثال سے سمجھا جاسکتا ہے مثلاً لفظ 'کام' میں 'ک' اور 'م' حروفِ صحیح ہیں اور 'ا'، حرفِ علف۔ اسی طرح لفظ 'دوستی' میں 'ڈ'، 'س'، 'ٹ'، حروفِ صحیح اور 'و' اور 'وی' حروفِ علف ہیں۔
یاد رکھنا چاہیے کہ 'ا'، 'و'، 'ی' حروفِ صحیح کی طرح بھی استعمال کیے جاتے ہیں، جیسے الفاظ 'اکبر'، 'ورق' اور 'یاد' میں 'ا'، 'و'، 'ی' جو الفاظ کے شروع میں آئے ہیں۔

پہلی بات
پرندے اللہ تعالیٰ کی رنگ برگی اور خوبصورت مخلوق ہیں۔ پرندوں کے دلفریب رنگ، ان کی خوش الخانی اور دل کو لبھانے والی حرکتیں انسان کو محظوظ کرتی ہیں۔ اردو میں کئی شاعروں نے جانوروں، پرندوں وغیرہ پر نظمیں لکھی ہیں۔ اسماعیل میرٹھی کی نظم ایک جگنو اور پچھے اور علامہ اقبال کی نظم ایک گائے اور بکری بہت مشہور ہیں۔

جان پچان جوش ملیح آبادی ۱۸۹۸ء کو پیدا ہوئے۔ ان کا پورا نام شبیر حسن خاں تھا۔ ان کی ابتدائی تعلیم گھر ہی پر ہوئی۔ وہ کالج کی تعلیم مکمل نہ کر سکے۔ انھیں زبان پرقدرت حاصل تھی۔ نظمیں لکھنے کی طرف ان کا زیادہ رمحان تھا۔ انھوں نے غزلیں بھی کی ہیں۔ انھیں شاعر انقلاب کہا جاتا ہے۔ ان کی شاعری کی کتابوں کے نام ہیں: ”عرش و فرش“، ”جنون و حکمت“، ”ستبل و سلاسل“، ”سیف و سیو“ وغیرہ۔ یادوں کی برات، ان کی سوانح عمری ہے۔ جوш کا انتقال ۲۲ فروری ۱۹۸۳ء کو ہوا۔

مہکتے ہوئے پھول کے پاس آوے کچلتی ہوئی شاخ پر بیٹھ جاؤ
ہوا میں کبھی اڑ کے بازو ہلاؤ کبھی صاف چشمے میں غوطے لگاؤ
یوں ہی پیاری چڑیو ! ابھی اور گاؤ

پھڈک کر ادھر سے ادھر دوڑ جاؤ چک کر ادھر سے ادھر پر ہلاؤ
چمک کر کبھی شاخ پر پچھاوا اچھل کر کبھی نہر پر گنگناوا
یوں ہی پیاری چڑیو ! ابھی اور گاؤ

کبھی برگ تازہ کو منہ میں دباؤ کبھی نُخ میں بیٹھ کر پھڑ پھڑاوا
کبھی گھاس پر ٹوٹ کر دل لُھاوا کبھی جا کے بیلوں کو جھوڑا بناؤ
یوں ہی پیاری چڑیو ! ابھی اور گاؤ

میں بے تاب ہوں ، مجھ کو جلوہ دکھاوا میں گمراہ ہوں ، مجھ کو رستہ بتاؤ
نہ جھگکو ، نہ سمٹو ، نہ کچھ خوف کھاؤ مرے پاس آوے ، مرے پاس آوے
یوں ہی پیاری چڑیو ! ابھی اور گاؤ

خلاصہ کلام
اس نظم میں شاعر چڑیوں سے اپنی محبت اور لگاؤ کا ذکر کر رہا ہے۔ وہ چڑیوں سے کہتا ہے کہ وہ قریب آئیں، گائیں، چچھائیں، چشمے کے پانی میں غوطے لگائیں۔ کبھی کسی ٹہنی کا پتا اپنی چونچ میں دبائیں۔ چڑیوں کے ادھر ادھر پھد کنے کو دیکھ کر شاعر بہت خوش ہوتا ہے اور انھیں اسی طرح پچھاتے، گاتے اور پھد کتے ہوئے دیکھنا چاہتا ہے۔

معنی و اشارات

جلوہ دکھانا - صورت دکھانا
گمراہ - راستے سے بھٹکا ہوا

برگ - پتا
کنج - درختوں کے سامنے میں بیٹھنے کی جگہ

مشق



کھجور ایک جملے میں جواب لکھیے:

- ۱۔ اس نظم کے شاعر کا پورا نام لکھیے۔
- ۲۔ شاعر کی سوانح عمری کس نام سے شائع ہوئی ہے؟
- ۳۔ نظم کا وہ شعر لکھیے جس میں لفظ 'غوط' استعمال کیا گیا ہے۔
- ۴۔ شاعر چڑیوں کو نہر پر کیوں بلا رہا ہے؟
- ۵۔ شاعر چڑیوں کو کہاں لوٹنے کو کہہ رہا ہے؟
- ۶۔ شاعر بے تاب کیوں ہے؟

کھجور قوسمیں سے مناسب لفظ چھپ کر درج ذیل مصروع مکمل کیجیے:

- ۱۔ ہوئی شاخ پر بیٹھ جاؤ (لکنی، مہنگی، چکنی)
- ۲۔ کر ادھر سے ادھر دوڑ جاؤ (پھدک، چمک، چمک)
- ۳۔ میں بے تاب ہوں مجھ کو دکھاؤ (رستہ، جلوہ، نقشہ)



آپ کو یہ نظم کیوں پسند ہے؟

درجہ بندی



اس نظم میں شاعر نے آؤ، جاؤ جیسے جتنے الفاظ استعمال کیے ہیں، ان سب کو حروفِ تہجی کی ترتیب میں لکھیے۔



نظم خوانی



اس نظم کو اپنی جماعت میں ترجمہ سے سنا یے۔

سرگرمی / منصوبہ:

- ۱۔ پرندوں کے ماہر ڈاکٹر سالم علی کے بارے میں اپنے استاد کی مدد سے معلومات حاصل کیجیے۔
- ۲۔ چوتھی جماعت میں آپ نے پرندوں کے بارے میں سبق پڑھا ہے۔ ان کی تصویریں جمع کر کے ان کے بارے میں معلومات حاصل کیجیے۔